



மணிவண்ணனின் வழக்கு வாபஸ்!

தமிழ் தேசிய மக்கள் முன்னணியால் தேர்ந்தெடுத்து அனுப்பப்பட்ட யாழ்ப்பாணம் மாநகர சபையின் உறுப்பினர் சட்டத்தரணி விஸ்வலிங்கம் மணிவண்ணனை அந்தப் பதவியிலிருந்து நீக்க கட்டளையிடுமாறு கோரி கொழும்பு மேன்முறையீட்டு

03



ஹிந்து வாள்களுடன் இளைஞன் திருநெல்வேலியில் மிகு

யாழ். திருநெல்வேலி - பால்பண்ணை வீதியில் வீடொன்றை முற்றுகையிட்ட பொலிஸ் விசேட அதிரடிப்படை வீட்டிலிருந்து 3 வாள்களை மீட்டதுடன், இளைஞன் ஒருவனை கைது செய்துள்ளது.

03

ஊடகவியலாளரது பாதுகாப்பை உறுதிப்படுத்துங்கள்! தூக்குவாக்கு தமிழரசுக்கட்சி கண்டனம்

முல்லைத்தீவில் சட்டவிரோத காடழிப்பு, மரக்கடத்தல் சம்பந்தமாகச் செய்தி சேகரிக்கச் சென்ற ஊடகவியலாளர்கள் இருவர் தாக்கப்பட்டு உயிர் அச்சுறுத்தலுக்குள்ளாகிய சம்பவத்தை வன்மையாகக் கண்டிப்பதாக இலங்கைத் தமிழரசுக் கட்சித் தலைவர் மாவை

03

கணவன் மனைவியை கட்டிவைத்து ரூ.16 இலட்சம் பெறுமதியான நகைகள் கொள்ளை!

யாழ்.தென்மராட்சி - கச்சாய் பகுதியில் நேற்றிரவு 8.30 மணியளவில் சடுதியாக வீட்டுக்குள் நுழைந்த கொள்ளை கும்பல் வீட்டிலிருந்து கணவன், மனைவியை கட்டிவைத்துவிட்டு 16 லட்சம் பெறுமதியான நகைகளை கொள்ளையிட்டு சென்றுள்ளது. முகத்தை மறைத்துக் கொண்டு கம்பிகள், கத்திகளுடன் நுழைந்த 3 பேர் கொண்ட கும்பல் வீட்டில் வசித்த கணவன், மனைவி இருவரையும் கட்டிவைத்துவிட்டு வீட்டிலிருந்து தாலிக்கொடி உட்பட பல நகைகளை கொள்ளையிட்டுத் தப்பிச்சென்றுள்ளனர் எனத் தெரிவிக்கப்படுகிறது. இதன்போது 10 பவுண் தாலிக்கொடியும், 4 பவுண் சங்கிலியும், ஒரு பவுண் மோதிரமும், 3/4 பவுண் தோடும் மற்றும் 25000 ரூபா பணமும் கொள்ளையிடப்பட்டதாக தெரிவிக்கப்பட்டுள்ளது.

உத்தியோகபூர்வமான முறையில் ரிசாட்டை கைது செய்யுங்கள்

சட்டமா அதிபர் உத்தரவு

உத்தியோகபூர்வமான முறையில் நாடாளுமன்ற உறுப்பினர் ரிசாட் பதியதீனை கைது செய்யுமாறு சட்டமா அதிபர் தப்புல டி லிவேரா பொலிஸாருக்கு ஆலோசனை வழங்கியுள்ளார். பிடியாணை ஒன்றை பெற்றுக்கொண்டு நாடாளுமன்ற உறுப்பினர் ரிசாட் பதியதீனை கைது செய்யுமாறு சட்டமா அதிபர் பதில் பொலிஸ்மா அதிபருக்கு

03

இன்றும் 49 பேருக்கு தொற்று 2,000 பேரை தனிமைப்படுத்தும் நிலையங்கள் நிர்மாணிப்பு



நாட்டில் தற்போது காணப்படும் நிலையை கருத்தில்கொண்டு 2000 பேரை தனிமைப்படுத்தும் வகையிலான நிலையங்கள் இராணுவத்தினரால் நிர்மாணிக்கப்பட்டு வருவதாக இராணுவத் தளபதி லெப்டினன் ஜெனரல் ஷவேந்திர சில்வா தெரிவித்துள்ளார். இந்த நடவடிக்கைகள் விரைவுபடுத்தப்பட்டு உள்ளதாகவும் அவர்

கூறியுள்ளார். தற்போது முப்படையினரால் நிர்வகிக்கப்படும் 96 தனிமைப்படுத்தல் நிலையங்களில் 10,500 பேர் தனிமைப்படுத்தப்பட்டுள்ளதாகவும் அவர் குறிப்பிட்டுள்ளார். அத்துடன், இதுவரை தனிமைப்படுத்தலை நிறைவுசெய்த 51 ஆயிரத்துக்கும் அதிகமானவர்கள் அங்கிருந்து வீடு திரும்பியுள்ளதாகவும் அவர் கூடிக்காட்டியுள்ளார். இதேவேளை இன்று மினுவாங்கொடை கொரோனா கொத்தனியில் மேலும் 49 பேர் தொற்றாளர்களாக இனங்காணப்பட்டுள்ளனர். இதனையடுத்து, மினுவாங்கொடை கொரோனா கொத்தனி தொற்றாளர் எண்ணிக்கை 1446ஆக உயர்ந்துள்ளது.



சென்பற்றிக்ஸ் கல்லூரி அருகில் வெடி மருந்துப்பொதி மீட்பு

யாழ்ப்பாணம் சென்பற்றிக்ஸ் கல்லூரியின் பின் பகுதியில் உள்ள குளத்திற்கு அண்மையில் இருந்து ஆர்.டி.எக்ஸ் மற்றும் ரி.என்.ரி மருந்து கலக்கப்பட்ட 4 கிலோ 3 கிராம் வெடி மருந்து பொதி மற்றும் 10 ரெனரேட்டர்கள் என்பன விசேட அதிரடிப்படையினரால் இன்று மீட்கப்பட்டுள்ளன.

03

கொரோனாவால் உயிரிழந்த இலங்கை தொழிலாளர்களுக்கு காப்பீட்டு இழப்புகள்

கொரோனா வைரஸ் (கொவிட் 19) தொற்று காரணமாக உயிரிழந்த, வெளிநாட்டில் பணியாற்றிய இலங்கை தொழிலாளர்களுக்கு காப்பீட்டு இழப்புகளை வழங்க இலங்கை வெளிநாட்டு வேலை வாய்ப்பு பணியகம் நடவடிக்கை எடுத்துள்ளது.

அதன்படி, உயிரிழந்த 14 பேர் சம்பந்தமான ஆவணங்கள் இலங்கை காப்புறுதி கூட்டுத்தாபனத்திடம் சமர்ப்பிக்கப்பட்டுள்ளன.

அவ்வாறு உயிரிழந்த 14 தொழிலாளர்களில் 12 பேர் ஆண்கள் என்பதோடு இருவர் பெண்களாவர்.

அவர்களில் ஒன்பது பேர் சவுதி அரேபியாவிலும், நான்கு பேர் குவைத்திலும், ஒருவர் டுபாயிலும் உயிரிழந்துள்ளனர்.

இலங்கை வெளிநாட்டு வேலை வாய்ப்பு பணியகம் மற்றும் இலங்கை காப்புறுதி

கூட்டுத்தாபனம் ஆகியவற்றுக்கு இடையில் வெளிநாட்டு ஊழியர்கள் ஏற்படுத்திக் கொண்ட ஒப்பந்தத்திற்கு அமைய கொவிட் -19 காரணமாக உயிரிழக்கும் பணியகத்தில் பதிவு செய்யப்பட்ட தொழிலாளர்களுக்கு இந்த இழப்பீட்டு தொகை வழங்கப்படவுள்ளது.

அதன்படி மேலும், கொவிட் - 19 காரணமாக உயிரிழப்பு உறுதி செய்யப்பட்ட

23 பேரின் இறுதி கிரியைகளுக்காக தலா 40,000 ரூபாவை செலுத்த தீர்மானிக்கப்பட்டுள்ளது.

கொவிட் - 19 தொற்றால் உயிரிழந்த மேலும் ஒரு தொகுதி தொழிலாளர்கள் சம்பந்தமான தகவல்களை பணியகம் சேகரித்து வருவதாகவும் அவர்களுக்கும் எதிர்காலத்தில் காப்பீடும் வழங்கப்படவுள்ளது.

ரணில் மீது மைத்திரி

அடுக்கடுக்கான குற்றச்சாட்டு!



நாட்டின் ஜனாதிபதி என்ற வகையில் தன்னால் வழங்கப்படும் உத்தரவுகளை நடைமுறைப்படுத்த வேண்டாம் என்று முன்னாள் பிரதமர் ரணில் விக்ரமசிங்க, மத்திய வங்கி உள்ளிட்ட அரசு நிறுவனங்களின் பிரதானிகளுக்கு ஆலோசனை வழங்கினார் என முன்னாள் ஜனாதிபதி மைத்திரிபால சிறிசேன தெரிவித்துள்ளார்.

ஈஸ்டர் தாக்குதல் குறித்து ஆராயும் ஜனாதிபதி ஆணைக்குழுவில் நேற்று முன்னிலையாகிச் சாட்சியமளிக்கும் போதே அவர் இவ்வாறு குறிப்பிட்டுள்ளார்.

நல்லாட்சி அரசில் குற்றவியல் திணைக்களத்தில் இடம்பெற்ற

விசாரணைகள் அனைத்தும் அரசு சார்பற்ற அமைப்புக்களால் மேற்கொள்ளப்பட்டதோடு அவை அரசியல் அழுத்தங்களுடன் இடம்பெற்றவை என்றும் இதன்போது அவர் கூறியுள்ளார்.

மேலும் தற்போதைய தேசிய உளவுச் சேவையின் பிரதானியும் முன்னாள் இராணுவ புலனாய்வுப் பணிப்பாளருமான பிரிகேடியர் சுரேஷ் சலே, 2015 இன் ஆரம்பத்தில் இஸ்லாமிய அடிப்படைவாதம் தொடர்பில் தேசிய பாதுகாப்பு பேரவையில் விடயங்களை முன்வைத்தபோது, அதற்கு அப்போதைய பிரதமர் ரணில் விக்ரமசிங்க தனது எதிர்ப்பை வெளியிட்டதாக முன்னாள்

ஜனாதிபதி மைத்திரிபால சிறிசேன தெரிவித்துள்ளார்.

முஸ்லிம்களிடையே அமைதியின்மை ஏற்படலாம் என தெரிவித்து அதனை அவர் எதிர்த்ததாகவும் அதன் பின்னர் பிரிகேடியர் சுரேஷ் சலேவை இராணுவ புலனாய்வுப் பணிப்பாளர் பதவியில் இருந்து மாற்ற பிரதமர் ரணிலும் மற்றொரு அமைச்சரும் அழுத்தம் கொடுத்ததாகவும் மைத்திரிபால சிறிசேன சாட்சியமளித்தார்.

இதேவேளை, நாளை புதன்கிழமையும் ஜனாதிபதி ஆணைக்குழுவில் மீண்டும் முன்னிலையாகுமாறு மைத்திரிக்கு அழைப்பு விடுக்கப்பட்டுள்ளமை குறிப்பிடத்தக்கது.



இமாச்சலபிரதேச முதலமைச்சர் ஜெய்ராம் தூக்குக்கு கொரோனா!

இமாச்சலபிரதேச மாநில முதலமைச்சர் ஜெய்ராம் தூக்குக்கு கொரோனா வைரஸ் தொற்று, நேற்று (திங்கட்கிழமை) உறுதி செய்யப்பட்டுள்ளது.

முதலமைச்சர் ஜெய்ராம் தூக்குக்கு கொரோனா வைரஸ் தொற்று உறுதி செய்யப்பட்டமையை தொடர்ந்து, அவர் தன்னை தனிமைப்படுத்திக்கொண்டுள்ளதாக இந்திய ஊடகங்கள் செய்தி வெளியிட்டுள்ளன.

இது தொடர்பாக முதல்மந்திரி ஜெய்ராம் தூக்கு தனது ருவிட்டர் பக்கத்தில் தெரிவித்துள்ளதாவது, “கடந்த சில நாட்களுக்கு முன்னர், கொரோனா பாதிக்கப்பட்ட நபருடன் தொடர்பில் இருந்ததால் கடந்த ஒரு வாரமாக நான் எனது வீட்டில் தனிமைப்படுத்திக்கொண்டிருந்தேன்.

ஆனால், கடந்த 2 நாட்களாக எனக்கு கொரோனா அறிகுறிகள் ஏற்பட்டது. இதையடுத்து, இன்று நான் பரிசோதனை செய்துகொண்டேன்.

குறித்த பரிசோதனையில் கொரோனா தொற்று இருப்பது உறுதியாகியுள்ளது. இதனால், மருத்துவர்களின் அறிவுறுத்தலின்படி நான் எனது வீட்டில் தனிமைப்படுத்திக்கொண்டுள்ளேன்” என அவர் குறிப்பிட்டுள்ளார்.

மலையகத்தில் இரு வேறு இடங்களில் சரிந்த மரங்கள் : போக்குவரத்து பாதிப்பு!



அகரகந்தை



கெட்டபுலா

மலையகத்தின் இரு வேறு இடங்களில் பாரி மரம் முறிந்து வீழ்ந்தமையால் அங்கு பெரும் போக்குவரத்துத் தடை ஏற்பட்டது.

தலவாக்கலை - நாவலப்பிட்டி பிரதான வீதியில் கெட்டபுலா பகுதியில் இன்று (13) மதியம் மரமொன்று முறிந்து வீழ்ந்ததால் அவ்வீதியினூடான போக்குவரத்துத் தடைபட்டது.

இதனையடுத்து அப்பிரதேச வாசிகள் இணைந்து வீதியின் குறுக்கே வீழ்ந்த மரத்தினை வெட்டி அகற்று வதற்கு நடவடிக்கை எடுத்தனர். அத்துடன் தொலை பேசி இணைப்புகள் மீது முறிந்து வீழ்ந்ததால் அப்பகுதிக்கான தொலைத்தொடர்பு சேவைகளும் துண்டிக்கப்பட்டுள்ளன.

இதேவேளை, தலவாக்கலை - டயகம பிரதான

வீதியில் விழுந்தவை - அகரகந்தை பகுதியில் இன்று (13) அதிகாலை பாரிய மரமொன்று முறிந்து வீழ்ந்ததால் அவ்வீதியினூடான போக்குவரத்தும் தடைபட்டது.

பின்னர் மக்களும் பொலிஸாரும் இணைந்து குறித்த மரத்தை அகற்றி போக்குவரத்தை வழமைக்குக் கொண்டுவந்தனர்.

இடமாற்றக் கட்டளையை உதாசீனம் செய்வது அரசு நிர்வாக ஒழுங்குகளை மீறும் செயலாகும்

வடக்கு மாகாண நிருவாக உத்தியோகத்தர் சங்கம்

இணைந்த சேவைவகுதிக்கு உட்பட்ட சாரதிகளில், தற்போது சுகாதார சேவையில் கடமை யாற்றுபவர்கள் தமது சேவையை மூடிய சேவையாக மாற்றுவதற்கு கோருவது அவர்களது விருப்பத் தெரிவாக உள்ள போதும், அவ்வாறு மூடிய சேவைக்குள் உள் வாங்குதல் என்பது எந்த அடிப்படையில் அமைய வேண்டும் என்பதனை அவர்கள் தீர்மானிக்க முடியாது என வடக்கு மாகாண நிர்வாக உத்தியோகத்தர் சங்கம் தெரிவித்துள்ளது.

இவ் விடயம் சார்பாக வட மாகாண அரசு சாரதிகள் சங்கத்தின் அடையாள சுகயீன லீவுக்கான போராட்டத்திற்கு ஆதரவு தெரிவித்து ஆளுநருக்கு ஆனுப்பி வைக்கப்பட்ட அறிக்கையிலேயே இவ்விடயம் சுட்டிக்காட்டப்பட்டுள்ளது.

மேலும் அவ் அறிக்கையில், வடக்கு மாகாணத்தின் அரசு சாரதிகள் சங்கத்தினால் நேற்று (12.10.2020) முன்னெடுக்கப்பட்ட அடையாள சுகயீன லீவுப் போராட்டத்திற்கு வடக்கு மாகாண நிருவாக உத்தியோகத்தர் சங்கம் தனது ஆதரவினை

வழங்கி நிற்கிறது. இணைந்த சேவைவகுதிக்கு உட்பட்ட சாரதிகளில், தற்போது சுகாதார சேவையில் கடமை யாற்றுபவர்கள் தமது சேவையை மூடிய சேவையாக மாற்றுவதற்கு கோருவது அவர்களது விருப்பத் தெரிவாக உள்ள போதும், அவ்வாறு மூடிய சேவைக்குள் உள் வாங்குதல் என்பது எந்த அடிப்படையில் அமைய வேண்டும் என்பதனை அவர்கள் தீர்மானிக்க முடியாது.

வடமாகாண நிர்வாகத்தினால் சுகாதார சேவைக்குள் இருக்கும் சாரதிகளை மூடிய சேவைக்குரிய வர்களாக மாற்றுவதற்கு தீர்மானம் எடுக்கும் பட்சத்தில் அச்சேவைக்கு எந்த அடிப்படையில் (Criteria) சாரதிகளை தேர்ந்தெடுப்பது என்பதை அறியாமல் வட மாகாண சாரதி சேவைக்கு பொதுவான நிபந்தனைகளுக்கு உட்பட்டு சாரதி நியமனம் பெற்று, அவர்களில் சிலர் சுகாதார அமைச்சின் கீழ் பகிர்நதளிக்கப்பட்ட நிலையில், நீண்டகாலம் தாம் அங்கு கடமையாற்றியமையால் தம்மை அங்கேயே வைத்திருக்க வேண்டும் எனக் கோருவது

ஏற்றுக்கொள்ள முடியாததொன்றாகும்.

சுகாதார சேவைக்குள் கடமை யாற்றுபவர்களை மூடிய சேவைக்கு உள்வாங்குதல் தொடர்பாக காத்திரமான தீர்மானம் எதுவும் எடுக்கப்படாத நிலையில், வடமாகாண நிர்வாகத்தினால் வழங்கப்பட்ட இடமாற்றக் கட்டளையை ஏற்றுக் கொள்ளாது உதாசீனம் செய்ய முற்படுவது நாகரீகமற்றதும், அரசு நிர்வாக ஒழுங்குகளை மீறுவதும் ஆகும்.

எனவே குறிப்பிட்ட சில சாரதிகளது நியமனத்தும், அரசு ஒழுங்கு விதிகளுக்கு உட்படாத துமான செயற்பாடுகளுக்கு எதிராக, ஜனநாயக ரீதியாக குரல் கொடுக்கும் வடமாகாண அரசு சாரதிகள் சங்கத்தின் கோரிக்கைகளை நடைமுறைப்படுத்துவதற்கும் நீதியானதும் நியாயமானதுமான அணுகுமுறை மூலம் குறித்த பிரச்சினைக்கு தீர்வுகாண வேண்டும் எனவும் கௌரவமிக்க தங்களை வடமாகாண நிருவாக உத்தியோகத்தர் சங்கத்தின் சார்பில் தயவுடன் கேட்டுக்கொள்கிறோம். - என்றுள்ளது.

வீதியால் சென்ற ஸ்தூபியின் 4 பவுண் சங்கிலி அறுப்பு

யாழ்ப்பாணம் உடுவில் பகுதியில் வீதியால் சென்ற வயோதிப பெண்ணிடமிருந்து 4 பவுண் தங்கச்சங்கிலி அறுக்கப்பட்டுள்ளதாக சன்னாகம் பொலிஸ் நிலையத்தில் முறைப்பாடு பதிவு செய்யப்பட்டுள்ளது.

சன்னாகம் பொலிஸ் பிரிவுக்குட்பட்ட உடுவில் பகுதியில் நேற்று மாலை வீதியால் சென்ற பெண்ணை மோட்டார் சைக்கிளில் வந்த மர்ம நபர்கள் பின்தொடர்ந்துள்ளனர். ஆட்கள் நடமாற்றம் அற்ற பகுதியில் வைத்து குறித்த வயோதிபர் பெண்ணை தாக்கி அவரிடமிருந்து 4 பவுண் தங்கச்சங்கிலியை அறுத்துச் சென்றுள்ளனர்.

இந்த சம்பவத்தில் பாதிக்கப்பட்ட வயோதிப பெண் சன்னாகம் பொலிஸ் நிலையத்தில் முறைப்பாடு பதிவு செய்துள்ளார். இந்த சம்பவம் தொடர்பில் சன்னாகம் பொலிஸார் மேலதிக விசாரணைகளை மேற்கொண்டு வருகின்றனர்.

ஊடகவியலாளர்களின் பாதுகாப்பை உறுதிப்படுத்துமாறு ஜனாதிபதிக்கு மகஜர்

முல்லைத்தீவு மாவட்ட ஊடகவியலாளர்கள் தாக்கப்பட்ட சம்பவத்திற்கு கிளிநொச்சி மாவட்ட ஊடகவியலாளர்கள் கடும் கண்டனம் தெரிவித்துள்ளனர்.

ஊடகவியலாளர்களின் பாதுகாப்பு சுயகௌரவம் ஆகியவற்றை உறுதிப்படுத்தக்கோரி கிளிநொச்சி மாவட்ட அரசு அதிபர் ஊடக ஜனாதிபதிக்கு மகஜர் ஒன்றினையும் இன்று அனுப்பி வைத்துள்ளனர்.

குறித்த மகஜரை கிளிநொச்சி ஊடகவியலாளர்கள் இணைந்து அரசு அதிபரிடம் மாவட்ட செயலகத்தில் வைத்து இன்று கையளித்தனர்.

முதலாம் பக்கத் தொடர்ச்சிகள்

ரிசாட்டை கைதுசெய்யுங்கள்...

பணிப்புரை விடுத்திருந்த நிலையில் குறித்த பணிப்புரைக்கு அமைய பிடியாணையை பெற்றுக்கொள்வதற்கு குற்றப்பலனாய்வு திணைக்களம் நீதிமன்றிற்கு சென்ற சந்தர்ப்பத்தில், பொது சொத்துக்கள் சடத்திற்கு அமைவாக குற்றம் சுமத்தப்பட்ட ஒருவரை கைது செய்ய பிடியாணை அவசியமற்றது என நீதிமன்றம் அறிவித்திருந்தது.

இந்நிலையில் குறித்த ஆலோசனைக்கு அமைய நாடாளுமன்ற உறுப்பினர் ரிசாட் பதியுதீனை பிடியாணை இன்றி கைது செய்ய தேவையான நடவடிக்கைகளை முன்னெடுக்குமாறு சட்ட மா அதிபர் பொலிஸாருக்கு ஆலோசனை வழங்கியுள்ளார் என சட்ட மா அதிபரின் செய்தி தொடர்பாளர் நிஷாரா ஜயரத்ன தெரிவித்துள்ளார்.

ஊடகவியலாளரது...

சேனாதிராஜா தெரிவித்துள்ளார். முல்லைத்தீவு முறிப்பு பிரதேசத்தில் மேற்கொள்ளப்பட்டு வரும் சட்ட விரோத மரம் வெட்டுதல், மரங்கடத்தல், காடழிப்பு முறைப்பாடுகளை அரசும், வனவளத்திணைக்களமும் தடுக்கத் தவறி வந்திருக்கிறது.

மக்களின் முறைப்பாடுகள் கவனத்தில் எடுக்கப்படுவதில்லை. இத்தகைய கொள்ளை முயற்சிகள் நாடு முழுவதும், குறிப்பாக தமிழ்ப் பிரதேசங்களில் நடைபெறும் செய்திகள் வருகின்றன.

இதனால் அப் பிரதேசங்களுக்குச் செய்தி சேகரிக்கச் சென்ற ஊடகவியலாளர் கணபதிப்பிள்ளை குமணன், சண்முகம் தவசீலன் ஆகியோர் சட்ட விரோதிகளால், கொள்ளையர்களால் தாக்கப்பட்டு உயிர் அச்சுறுத்தலுக்குள்ளாகிய சம்பவத்தை வன்மையாகக் கண்டிக்கின்றோம் எனவும் அந்த அறிக்கையில் மாவை தெரிவித்துள்ளார்.

சம்பவத்தால் பாதிக்கப்பட்ட ஊடகவியலாளர் மட்டுமல்ல ஏனைய ஊடகவியலாளரதும், ஊடகத்துறையினரதும் பாதுகாப்பை உறுதிப்படுத்த அரசு நடவடிக்கை எடுக்க வேண்டும். அத்துடன் அத்தகைய குற்றச் செயல்களில் ஈடுபடுவோர் உடன்கைது செய்யப்பட்டுத் தண்டனை வழங்க வேண்டும் எனவும் வற்புறுத்துகின்றோம். அத்தோடு பாதிக்கப்பட்ட ஊடகவியலாளர்களுக்கு நிவாரணமும், இழப்பீடும், நியாயமும் வழங்கப்பட வேண்டும் எனவும் அரசை வற்புறுத்துகிறோம். எனவும்

மாவை சேனாதிராஜா வெளியிட்டுள்ள அறிக்கையில் தெரிவிக்கப்பட்டுள்ளது.

மூன்று வாள்களுடன்...

குறித்த வீட்டில் வாள்கள் மறைத்துவைக்கப்பட்டிருப்பதாக கிடைத்த இரகசிய தகவலையடுத்து இந்த முற்றுகை இடம்பெற்றிருக்கின்றது.

இதன்போது வீட்டில் இருந்த 21 வயதான இளைஞன் கைது செய்யப்பட்டுள்ளார். மேலும் மீட்கப்பட்ட வாள்கள் புதிய வாள்கள் என கூறப்படுகின்றது.

சென். பற்றிக்ஸ்...

இந்த சம்பவம் தொடர்பில் மேலும் தெரியவருவதாவது, யாழ்ப்பாணம் விசேட அதிரடிப் படையினருக்கு கிடைக்கப்பெற்ற இரகசிய தகவலின் அடிப்படையிலேயே குறித்த வெடிமருந்துகள் மீட்கப்பட்டுள்ளன. சென் பற்றிக்ஸ் கல்லூரிக்கு பின்புறம் உள்ள குளத்தின் அருகில் இந்த வெடிமருந்துகள் மறைத்து வைக்கப்பட்டுள்ளன என்று விசேட அதிரடிப் படையினருக்கு இரகசிய தகவல் கிடைத்துள்ளது.

இதனடிப்படையில் விசேட அதிரடிப் படையினர் மேற்கொண்ட சுற்றிவளைப்பு தேடுதலின் போது பொலித்தீன் பையில் சுற்றி வைக்கப்பட்ட நிலையில் டிஎன்டி மற்றும் ஆர்டிஎக்ஸ் வெடி மருந்துகள் கலக்கப்பட்ட 4 கிலோ 3 கிராம் வெடிமருந்து மீட்கப்பட்டுள்ளன. அத்துடன் 10 ரெடினேற்றர் ஆகியன மீட்கப்பட்டுள்ளன.

யாழ்ப்பாணம் விசேட அதிரடிப் படையின் பொலிஸ் பரிசோதகர் எம். ஏ. பகட் தலைமையிலான குழுவினரே குறித்த சுற்றிவளைப்பில் ஈடுபட்டதுடன் வெடிமருந்தையும் மீட்டனர்.

இவ்வாறு மீட்கப்பட்ட வெடி மருந்து மற்றும் ரெடினேற்றர்கள் ஆகியன யாழ்ப்பாணம் பொலிஸாரிடம் ஒப்படைக்கப்பட்டுள்ளது. இந்த சம்பவம் தொடர்பில் மேலதிக விசாரணைகளை யாழ்ப்பாணம் பொலிஸார் மேற்கொண்டு வருகின்றனர்.

மணிவண்ணனின்...

நீதிமன்றில் தாக்கல் செய்யப்பட்ட நீதிப் பேராணை மனு இன்று மீளப்பெறப்பட்டது.

“பிரதிவாதி விஸ்வலிங்கம் மணிவண்ணனுக்கு மாநகர சபை உறுப்புரிமை வழங்கிய கட்சியிலிருந்து நீக்கப்பட்டுள்ளார். அதனால் இந்த மனுவின் ஊடாக நீதிமன்றின் நேரத்தை வீணாக்க விரும்பவில்லை. அதனால் வழக்குச் செலவு இன்றி மனுவை மீளப்பெற மனுதாரர் முடிவு செய்துள்ளார்” என்று மனுதாரர் சார்பில் ஜனாதிபதி சட்டத்தரணி எம். ஏ. சுமந்திரன் மன்றுரைத்தார்.

“மணிவண்ணன் கட்சியிலிருந்து நீக்கப்பட்ட விடயத்தை நான் அறியவில்லை. ஆனால் மனுதாரரின் விண்ணப்பத்துக்கு ஆட்சேபணையில்லை” என்று மணிவண்ணன் சார்பில் முன்னிலையான சட்டத்தரணி மன்றுரைத்தார்.

அதனால் மனுதாரரின் விண்ணப்பத்துக்கு மேன்முறையீட்டு நீதிமன்ற அமர்வு அனுமதியளித்தது.

யாழ்ப்பாண மாநகர சபை எல்லையில் வதியும் வாக்காளர் ஒருவரின் சார்பில் ஜனாதிபதி சட்டத்தரணி எம். ஏ. சுமந்திரன் இந்த மனுவைத் தாக்கல் செய்தார்.

யாழ்ப்பாணம் மாநகர சபை எல்லைக்குள் நிரந்தரமாக வதியாத ஒருவர் உறுப்பினராக தேர்ந்தெடுத்து அனுப்பப்பட்டமை உள்ளூராட்சி தேர்தல் விதியை மீறும் செயல் என மனுதாரர் மனுவில் சுட்டிக்காட்டியிருந்தார்.

எனவே அகில இலங்கை தமிழ் காங்கிரஸால் தேர்ந்தெடுத்து அனுப்பப்பட்ட யாழ்ப்பாண மாநகர சபை உறுப்பினர் வி. மணிவண்ணனை அந்தப் பதவியிலிருந்து நீக்கி கட்டளையிட வேண்டும் என மனுதாரர் கோரியிருந்தார்.

மனு தாரர் கோரிய இடைக்கால நிவாரணங்களில் ஒன்றான, மனு மீதான விசாரணை நிறைவடையும்வரை யாழ்ப்பாண மாநகர சபை அமர்வுகளில் பங்கேற்க உறுப்பினர் வி. மணிவண்ணனுக்கு தடை உத்தரவை மேன்முறையீட்டு நீதிமன்றம் 2018ஆம் ஆண்டு ஓகஸ்டில் வழங்கியது.

இந்த மனு இன்று மேன்முறையீட்டு நீதிமன்ற நீதியரசர்கள் முன்னிலையில் விசாரணைக்கு வந்த போது அதனை மனுதாரர் மீளப்பெற்றார்.

அகில இலங்கை தமிழ் காங்கிரஸ் ஆட்சேபனை தெரிவித்து சட்டத்தரணி வி. மணிவண்ணனின் மாநகர சபை உறுப்புரிமையை நீக்காவின் அவர் அந்தப் பதவியில் தொடர முடியும் என்பது குறிப்பிடத்தக்கது.



நாட்டில் தற்போது காணப்படும் வைரஸ் வேகமாகப் பரவக் கூடியது

நாட்டில் தற்போது பரவிவரும் கொரோனா வைரஸ் ஏனையவர்களுக்கு இலகுவில் தொற்றக்கூடிய தன்மையைக் கொண்டது என சுகாதார அமைச்சின் பேச்சாளர் மருத்துவர் ஜயருவான் பண்டார தெரிவித்துள்ளார்.

நாட்டில் சடுதியாக அதிகரித்து வரும் கொரோனா வைரஸ் தொற்று குறித்து கருத்து வெளியிடும்போதே

அவர் இதனைத் தெரிவித்துள்ளார்.

மேலும் தற்போதைய வைரஸினை ஆராய்ந்துள்ள விசேட நிபுணர்கள் இந்த வைரஸ் மிக அதிகளவான பரவும் தன்மை கொண்டது என எச்சரித்துள்ளதாக தெரிவித்துள்ளார்.

இந்த வைரஸ் நோய் எதிர்ப்பு சக்தியை முறியடித்து வைரஸினை உருவாக்கக்கூடியது எனவும் அவர்

தெரிவித்துள்ளார்.

இதன் காரணமாக மக்களை அனைத்து முன்னெச்சரிக்கை நடவடிக்கைகளையும் எடுக்குமாறு வேண்டுகோள் விடுத்துள்ள அவர், வைரஸ் பரவுவதை தடுப்பதற்காக சுகாதார வழிமுறைகளை பின்பற்று மாறும் வேண்டுகோள் விடுத்துள்ளார்.

பிள்ளையானதுக்கு விடுதலை?

தமிழ் மக்கள் விடுதலைப்புலிகள் கட்சியின் தலைவரும் நாடாளுமன்ற உறுப்பினருமான சிவ நேசதுறை சந்திரகாந்தன், மிக விரைவில் சிறையிலிருந்து விடுவிக்கப்படுவார் என்று அந்தக் கட்சியின் செயலாளர் பிரசாந்தன் தெரிவித்தார்.

மட்டக்களப்பில் இடம்பெற்ற செய்தியாளர் சந்திப்பில் கருத்து தெரிவித்த அவர்,

“சந்திகாந்தன் முதலமைச்சராக இருந்த காலத்தில் எதிர்காலத்தில் பிரச்சினைகள் ஏற்படக்கூடாது என்பதற்காக குறிப்பாக மேய்ச்சல் தரைக்காக 27311 ஹெக்டயர்களை ஒதுக்குவதற்கான முன்னெடுப்புகள் மேற்கொள்ளப்பட்டது.

தமிழ் மக்கள் விடுதலைப்புலிகள் கட்சியைப் பொறுத்தவரையில் மட்டக்களப்பு மாவட்டத்தின் அனைத்து பகுதிகளையும் இஞ்சி இஞ்சியாக காணிகளையும் நீர்நிலைகளையும் அளந்து வைத்திருப்பவர் சந்திரகாந்தன் என்பதை மக்கள் நன்றாக அறிவார்கள்.

மேய்ச்சல் தரைக்கான காணிகள் ஒதுக்கப்படும் சூழலில் மாகாணசபைகள் கலைக்கப்பட்டதன் காரணத்தினால்தான் வர்த்தமானியில் பிரசுரிக்க முடியாமல் சென்றிருந்தது.

மயிலத்தமடு பகுதிக்கு நாங்கள் நேரடியாக சென்று நிலங்கள் தொடர்பில் கவனம் செலுத்தி வந்தோம். அங்கு நிலங்கள் அபகரிக்கப்படவில்லை. ஆனால் ஒரு சில இடங்களில் மட்டும் எள்ளுப்பயிர்ச்செய்கை மேற்கொள்ளப்பட்டிருந்தது. அவர்களையும் நாங்கள் அகற்றினோம்.

ஆனால் 2016ஆம் ஆண்டு காலப்பகுதியில் மாவட்ட அபிவிருத்திக்குழுவின் தலைவராக முன்னாள் நாடாளுமன்ற உறுப்பினர் சிறிநேசன் இருந்த காலப்பகுதியில்தான், ஏனைய மாவட்டங்களை சேர்ந்த பெரும்பான்மையினர் வந்து நிலங்களை ஆக்கிரமிப்பு செய்தும் அதனை அன்றிருந்த மாவட்ட அரசாங்க அதிபர் தடுத்த சம்பவமும் நடைபெற்றது.

பெரும்பான்மையினர் மீண்டும் காணிகளை பிடிப்பதற்கு இடம்கொடுத்தவர்கள் இவர்கள் தான். அன்று அந்த பிரச்சினையை தீர்க்கமுடியாத வர்கள் இன்றுவந்து சந்திரகாந்தன், பெரும்பான்மையினரை குடியேற்றியதாக கூறுகின்றனர்.

பெரும்பான்மையினர் கூறியதை சரியாக மொழிபெயர்ப்பு செய்யாத சூழ்நிலையிலேயே சந்திகாந்தன் காணிகளை கொடுத்ததாக குறிப்பிடுகின்றனர்” என அவர் குற்றம் சுமத்தியுள்ளார்.

மருந்துகங்கள் மற்றும் விற்பனை நிலையங்கள் மூன்று நாட்களுக்கு மூடும்

தனிமைப்படுத்தல் ஊரடங்கு சட்டம் நடைமுறைப்படுத்தப்பட்ட பகுதிகளிலுள்ள மருந்துகங்கள் மற்றும் அத்தியாவசிய தேவை பொருட்கள் விநியோகிக்கும் மத்திய நிலையங்களை இன்று முதல் எதிர்வரும் வியாழக்கிழமை வரை மூடுவதற்கு தீர்மானித்துள்ளதாக பொலிஸார் தெரிவித்துள்ளார்.

கம்பஹா மாவட்டத்தில் 18 பொலிஸ் எல்லைப்பகுதிகள் மற்றும் திவுலபிட்டிய, ஜாஎல, கந்தான, சீதுவ ஆகிய பகுதிகளில் தற்போது விதிக்கப்பட்டுள்ள தனிமைப்படுத்தல் ஊரடங்கு சட்டம் மீள் அறிவிக்கும் அமுலில் இருக்கும் என தெரிவிக்கப்படுகின்றது.

அதனடிப்படையில் குறித்த பகுதி



களில் இந்த நடவடிக்கையை கடுமையான முறையில் நடைமுறைப்படுத்துவதாக பொலிஸார் தெரிவித்துள்ளனர்.

யாரேனும் விற்பனை நிலையங்களை திறந்திருந்தால் அவர்களுக்கு எதிராக கடுமையான சட்ட நடவடிக்கை எடுக்கப்படும் என தெரிவிக்கப்படுகின்றது.

மருந்துகளை வீடுகளுக்கு வழங்கும் திட்டம் மீண்டும் ஆரம்பம்



அரசு வைத்தியசாலைகளில் கிளிநிச்சி சிகிச்சைகளை மேற்கொள்ளும் நோயாளர்களுக்கான மருந்து வகைகளை அவர்களது வீடுகளுக்கே வழங்கும் வேலைத்திட்டத்தை மீண்டும் ஆரம்பிப்பதற்கு சுகாதார அமைச்சு தீர்மானித்துள்ளது.

அதற்கமைய கிளிநிச்சி மருந்துகளை இன்று (செவ்வாய்க்கிழமை) முதல் வீடுகளுக்கு விநியோகிப்பதற்கான வேலைத்திட்டத்தை ஆரம்பிப்பதற்கு

நடவடிக்கை மேற்கொள்ள சுகாதார அமைச்சு தீர்மானித்துள்ளதாக அரசாங்க தகவல் திணைக்களம் தெரிவித்துள்ளது.

நாட்டில் தற்பொழுது நிலவும் கொரோனா வைரஸ் தொற்று நிலைமையை கவனத்திற்கொண்டு இந்த நடவடிக்கை மேற்கொள்ளப்பட்டுள்ளதாக அந்த திணைக்களம் மேலும் தெரிவித்துள்ளது.

கம்பஹா மற்றும் கொழும்பு ஆகிய மாவட்டங்களில் முதல் கட்டமாக இந்த வேலைத்திட்டம் ஆரம்பிக்கப்படுவதுடன், பின்னர் இதனை விரிவுபடுத்துவதற்கு திட்டமிடப்பட்டுள்ளது.

இதற்கமைய கீழ்வரும் தொடர் பிலக்கங்களை தொடர்புகொள்ளுமாறு அறிவிக்கப்பட்டுள்ளது.

குருணாகல் : 0701902778
மினுவங்கொடை : 07001092770
நீர்கொழும்பு : 0701902771
றாகம் : 0701902772
கம்பஹா : 0701902773

மக்களின் அச்சுதூள் உணவு பொருட்களுக்கு தட்டுப்பாடு

மக்கள் திடீரென உணவுப் பொருட்களை வாங்க குவிந்து வருவதால் சந்தையில் உணவு பொருட்களுக்கு பற்றாக்குறை ஏற்பட்டுள்ளது.

அத்தியாவசிய உணவுகள் இறக்குமதியாளர்கள் சங்கத்தின் செயலாளர் ஜி.எஸ். நாதன் இதனைத் தெரிவித்துள்ளார்.

ஒரு வாரத்தில் விற்கப்பட வேண்டிய உணவுப் பொருட்கள் கடந்த வாரம் ஒரு நாளில் விற்கப்பட்டதாகவும் அவர் குறிப்பிட்டுள்ளார்.

அடுத்த வாரத்திற்குள் நிலைமை இயல்பு நிலைக்கு திரும்பும் எனவும், அரிசி தவிர அத்தியாவசிய உணவுப் பொருட்களுக்கு பற்றாக்குறை இருக்காது எனவும் அவர் தெரிவித்துள்ளார்.

எனவே மக்கள் இதுகுறித்து அச்சப்படத் தேவையில்லை எனவும் அவர் சுட்டிக்காட்டியுள்ளார்.

ஊரடங்கு நீடிப்பு

கம்பஹாவில் அமுல்படுத்தப்பட்டுள்ள தனிமைப்படுத்தல் ஊரடங்கு உத்தரவு மேலும் சில நாட்களுக்கு தொடரும் என இராணுவத் தளபதி சவேந்திர சில்வா தெரிவித்துள்ளார்.

கம்பஹாவில் மேலும் நோயாளர்கள் அடையாளம் காணப்பட்டுள்ளதன் காரணமாக அங்கு ஊரடங்கு உத்தரவு தொடரும் என அவர் தெரிவித்துள்ளார்.

மேலும் நிலைமையை ஆராய்ந்த பின்னரே அரசாங்கம் ஊரடங்கு தொடர்பான முடிவை எடுக்கவேண்டியிருக்கும் எனவும் அவர் குறிப்பிட்டுள்ளார்.

இதேநேரம், இதுவரையில் படையினரால் நிர்வகிக்கப்படும் 96 தனிமைப்படுத்தல் நிலையங்களில் ஆயிரத்து 250 பேர் தனிமைப்படுத்தலின் கீழ் வைக்கப்பட்டுள்ளனர் என சவேந்திர சில்வா தெரிவித்துள்ளார்.

இலங்கைக்கு கடத்த இருந்த 500 கிலோ சமையல் மஞ்சள் பறிமுதல்

தமிழ்நாடு, மண்டபம் அருகே உள்ள முயல் தீவில் இருந்து இலங்கைக்கு கள்ளத்தோணியில் கடத்த இருந்த 500 கிலோ சமையல் மஞ்சள் மூட்டைகளை இந்திய கடலோர பொலிஸார் பறிமுதல் செய்தனர்.

மேலும் இது தொடர்பான கடத்தல்காரர்களை பொலிஸார் தேடி வருவதாகவும் தெரிவிக்கப்படுகின்றது.

ராமநாதபுரம் மாவட்டம் மண்டபம் அருகே உள்ள முயல் தீவில் இருந்து இலங்கைக்கு சமையல் மஞ்சள் கடத்த இருப்பதாக மண்டபம் கடலோர பொலிஸாருக்கு கிடைத்த ரகசிய தகவலை அடுத்து கடலோர பொலிஸார் ரோந்து படகில் குழுக்களாக பிரிந்து

மன்னார் வளைகுடா கடற்பகுதியில் உள்ள தீவுகளில் ரோந்து மேற்கொண்டனர்.

அப்போது முயல் தீவில் சந்தேகத்திற்கு இடமான முறையில் சாக்கு மூட்டைகள் மணலில் புதைத்து வைக்கப்பட்டிருந்தது தெரியவந்தது. உடனடியாக மண்ணை தோண்டி பார்த்த போது அதில் இலங்கைக்கு கடத்துவதற்காக மண்ணுக்கு அடியில் புதைக்கப்பட்டிருந்த 12 மூட்டைகளில் சமையல் மஞ்சள் இருந்தது தெரியவந்ததை அடுத்து மஞ்சள் மூட்டைகளை கைபற்றிய கடலோர பொலிஸார் மண்டபத்தில் உள்ள கடலோர காவல்

படை முகாமிற்கு எடுத்த வந்தனர்.

கைப்பற்றப்பட்ட மூட்டைகளில் சுமார் 506 கிலோ சமையல் மஞ்சள் இருந்துள்ளது.

இந்த கடத்தல் மஞ்சளை தமிழகத்தில் இருந்து கடத்தி செல்ல இலங்கையை சேர்ந்த நபர்கள் யாரும் தீவு பகுதியில் மறைந்துள்ளனரா அல்லது தமிழகத்தை சேர்ந்த கடத்தல்காரர்கள் கடலோர பொலிஸார் தீவுக்குள் வருவதை கண்டதும் தீவுகளில் மறைந்துள்ளனரா என்பது குறித்து கரை ஓரங்களிலும் தீவு பகுதிகளிலும் கடலோர பொலிஸார் தீவிர சோதனை நடத்தி வருகின்றனர்.